



ПРИКАЗ

23.03.2016

БОЕРЫК

№ **04-14-41**

Казан шәһәре

Татарстан Республикасы
сатып алулар буенча Дәүләт комитеты
каршындагы Ижтимагый совет
турында Нигезләмәне раслау хакында

Татарстан Республикасының сатып алулар буенча Дәүләт комитетының эшчәнлегенә нәтижәлелеген арттыру максатларыннан б о е р а м:

1. Татарстан Республикасы сатып алулар буенча Дәүләт комитеты каршындагы Ижтимагый совет турында бирелгән Нигезләмәне расларга.
2. Әлеге боерык үтәлешен контрольдә тотуны Татарстан Республикасының сатып алулар буенча Дәүләт комитеты рәисе урынбасары Абдуллин Айдар Мансуровичка йөкләргә.

Рәис

О.А. Редько

ТАТАРСТАН РЕСПУБЛИКАСЫ САТЫП АЛУЛАР БУЕНЧА ДӘҮЛӘТ КОМИТЕТЫ КАРШЫНДАГЫ ИЖТИМАГЫЙ СОВЕТ ТУРЫНДА НИГЕЗЛӘМӘ

1. Гомуми нигезләмәләр

1.1. Татарстан Республикасы сатып алулар буенча дәүләт комитеты каршындагы Ижтимагый совет (алга таба – Ижтимагый совет) Татарстан Республикасы сатып алулар буенча комитетының (алга таба - Дәүләт комитеты) Татарстан Республикасында гражданнарның хокукларын һәм ирекләрен, ижтимагый оешмаларның һәм башка дәүләти булмаган коммерциясез оешмаларның хокукларын Татарстан Республикасы ихтыяжлары өчен товарларны сатып алу, эшләрне, хезмәтләрне башкару өлкәсендә (алга таба – сатып алу өлкәсендә) дәүләт сәясәтен булдыру һәм гамәлгә ашыру белән бәйлә мәсьәләләренә карап тикшерүне башкаручы киңәшү органы булып тора, ул шулай ук әлеге Нигезләмәдә каралган башка вәкаләтләрне башкара.

1.2. Ижтимагый совет составы һәм саны Дәүләт комитеты боерыгы белән раслана.

1.3. Ижтимагый совет үз эшчәнлегендә Россия Федерациясе Конституциясенә, федераль конституцион законнарына, Россия Федерациясе Президенты федераль законнарына, указлар һәм боерыкларына, Россия Федерациясе Хөкүмәте карарлары һәм боерыкларына, Татарстан Республикасы Конституциясенә, Татарстан Республикасы законнарына, Татарстан Республикасы Президенты указлары һәм боерыкларына, Татарстан Республикасы Хөкүмәте карарлары һәм боерыкларына һәм әлеге Нигезләмәгә таяна.

1.4. Ижтимагый совет тәкъдим рәвешендәге карарлар кабул итә ала.

1.5. Ижтимагый совет үз эшчәнлеген жәмәгать башлангычында башкара.

1.6. Ижтимагый совет эшчәнлеге ирекле нигездә, ачыклык һәм партнерлык принципларына һәм Россия Федерациясе һәм Татарстан Республикасы законнарына нигезләнеп башкарыла.

1.7. Ижтимагый совет үз эшчәнлеген гражданлык жәмгыяте институтлары вәкилләренен, дәүләт хакимияте һәм жирле үзидарә органнарының, гавами мәгълүмат чараларының үзара хезмәттәшлеге нигезендә башкара.

2. Ижтимагый совет эшчәнлегенә максатлары һәм бурычлары

2.1. Ижтимагый совет эшчәнлегенә төп максатлары булып түбәндәгеләр тора:

гражданның ихтыяжларын һәм мәнфәгатьләрен исәпкә алу, сатып алу өлкәсендә дәүләт сәясәтен булдыру һәм гамәлгә ашыру барышында гражданның хокукларын һәм ирекләрен, ижтимагый оешмаларның һәм башка дәүләти булмаган коммерциясез оешмаларның хокукларын яклау;

жәмәгать, һөнәри һәм ижат берләшмәләре вәкилләрен сатып алу өлкәсенә кагылышлы дәүләт сәясәте төп юнәлешләрен эшләтүгә жәлеп итү, Дәүләт комитетының эшчәнлегенә хәбәрдарлык һәм ачыклык принцибын тормышка ашыру;

Дәүләт комитеты тарафыннан күрсәтелгән дәүләти хезмәтләренә сыйфатына жәмәгатьчелек контролен көчәйтү, сатып алу өлкәсендә ачыклык, законлылык һәм һөнәрилек принципларын үстерү.

2.2. Ижтимагый Совет бурычларына түбәндәгеләр керә:

Сатып алу өлкәсендә дәүләт сәясәтен камилләштерү буенча тәкъдимнәр әзерләү;

Сатып алу өлкәсендә эшчәнлег мәсьәләләренә кагылышлы норматив хокукый актлар проектларына ижтимагый экспертиза уздыру, шул исәптән Татарстан Республикасы дәүләт хакимияте органнары тарафыннан әзерләнүче дәүләт программалары проектлары буенча фикер алышулар уздыру;;

Комитет тарафыннан карарлар кабул иткәндә ижтимагый фикерне исәпкә алу механизмын камилләштерү;

Комитет эшчәнлегенә төп юнәлешләре буенча жәмәгатьчелекне мәгълүмат белән тәмин итүне арттыру;

2.3. Ижтимагый советның максатлары һәм бурычлары аның эш нәтижеләренә, шулай ук Россия Федерациясендә килеп туган икътисадый, социаль һәм сәясәт хәлләр исәпкә алынып, үзгәрергә һәм тулыландырылырга мөмкин.

3. Ижтимагый совет составы

3.1. Ижтимагый совет гражданның, ижтимагый берләшмәләренә, социаль юнәлештәге коммерциясез оешмалар тәкъдиме нигезендә рәис, рәис урынбасары, сәркатиб һәм Ижтимагый совет әгъзалары составында төзелә. Ижтимагый советның персонал составы Дәүләт комитеты рәисе тарафыннан раслана.

3.2. Ижтимагый совет ирекле катнашу нигезендә 12 кешелек составта төзелә.

3.3. Ижтимагый совет составына гражданның, шул исәптән ижтимагый берләшмәләре вәкилләре һәм социаль юнәлештәге коммерциясез оешмалар вәкилләре керә ала. Шунның белән бергә аларның һөнәри сыйфатлары, шул исәптән Ижтимагый совет алдына куелган мәсьәләләренә карап тикшерү өчен зарури булган тиешле белеме, әлегә өлкәдә эш тәҗрибәсе исәпкә алына.

Ижтимагый совет составына элге пунктның беренче абзацында күрсәтелгән затлар белән бергә Ижтимагый совет әгъзалары гомуми санының яртысын тәшкил иткән санда Татарстан Республикасы Ижтимагый палатасы тарафыннан тәкъдим ителгән затлар кертелә.

Ижтимагый совет составына элгрәк Россия Федерациясе дәүләт вазыйфаларын, Россия Федерациясе дәүләт граждан хезмәте вазыйфаларын, Татарстан Республикасының һәм Россия Федерациясенең бүтән субъектларының дәүләт вазыйфаларын, Татарстан Республикасы дәүләт граждан вазыйфаларын, муниципаль вазыйфаларны һәм муниципаль хезмәт вазыйфаларын биләүче затлар Ижтимагый совет әгъзаларының гомуми санының биштән береннән артмаган санда кертелергә мөмкин.

3.4. Россия Федерациясенең дәүләт вазифаларын биләгән затлар, Россия Федерациясенең дәүләт гражданлык вазифаларын биләгән затлар, Татарстан Республикасы һәм Россия Федерациясенең башка субъектлары дәүләт вазифаларын биләгән затлар, Татарстан Республикасы һәм Россия Федерациясенең башка субъектлары дәүләт гражданлык вазифаларын биләгән затлар, муниципаль вазыйфаи урын биләгән һәм муниципаль хезмәт вазифасын биләгән затлар, суд карары белән хокукка сәләтсез дип табылган затлар, кире алынмаган яисә юкка чыгарылмаган хөкем ителеше булган затлар, ике ил гражданлыгына ия затлар Ижтимагый совет әгъзалары була алмыйлар, шулай ук бу «Россия Федерациясе Ижтимагый палатасы турында» 2005 елның 4 апрелендәге 32-ФЗ санлы Федераль закон нигезендә Ижтимагый совет әгъзалары була алмаган башка затларга да кагыла.

3.5. Ижтимагый совет рәисе һәм рәис урынбасары Ижтимагый совет әгъзалары саныннан, әгәр алар өчен Ижтимагый совет әгъзаларының гомуми санының яртысыннан артыгы тавыш бирсә, Ижтимагый советның беренче утырышында ачык тавыш бирү юлы белән сайланалар. Ижтимагый совет рәисен һәм рәис урынбасарын сайлау турындагы карар Ижтимагый совет утырышы беркетмәсе белән рәсмиләштерелә.

Ижтимагый совет рәисен һәм рәис урынбасарын вазифадан азат итү мәсьәләсе Ижтимагый совет тарафыннан аларның шәхси гаризасы буенча яисә Ижтимагый советның барлык әгъзалары санының биштән бер өлеше тәкъдиме белән, шулай ук Дәүләт комитеты мөрәжәгәте буенча карала.

Әгәр карар өчен Ижтимагый совет әгъзалары гомуми санының яртысыннан артыгы тавыш бирсә, карар кабул ителгән санала.

3.6. Ижтимагый совет әгъзалары вәкаләтләре түбәндәге очракларда туктатыла:

аның тарафыннан Ижтимагый совет составыннан чыгу турында гариза бирелгәндә;

сәламәтлеге зәгыйфь булу сәбәпле, Ижтимагый совет утырышларында катнашырга мөмкинлеге булмаганда, Ижтимагый совет эшчәнлегеннән үз теләге белән яисә башка сәбәпләр аркасында читләшкәндә;

суд тарафыннан аңа карата чыгарылган хөкем карары законлы көченә кергәндә;

үзенең законлы көченә кергән суд карары нигезендә аны хокукка сәләтсез яки хәбәрсез югалган дип таныганда;

этик нормаларны тупас бозганда— утырышта катнашкан Ижтимагый совет

эгъзаларының гомуми саныннан күпчелек тавыш белән кабул ителгән Ижтимагый совет карары буенча;

Россия Федерациясе гражданлығын туктатканда ;

чит ил дәүләте гражданлығын (подданствосын) алганда;

Ижтимагый совет утырышында системалы рәвештә (өчтән артык) нигезле сәбәпләрсез катнашмаганда;

системалы рәвештә (икедән артык) Ижтимагый совет рәисе яисә рәис урынбасары тарафыннан бирелгән йөкләмәләрне нигезле сәбәпләрсез үтәмәгәндә;

аны Россия Федерациясенә дәүләт вазифасына, Россия Федерациясенә дәүләт гражданлык вазифасына, Татарстан Республикасы һәм Россия Федерациясенә башка субъектлары дәүләт вазифасына, Татарстан Республикасы һәм Россия Федерациясенә башка субъектлары дәүләт гражданлык вазифасына, муниципаль вазыйфаи урынга һәм муниципаль хезмәт вазифасына билгеләгәндә.

3.7. Ижтимагый совет эгъзасы булудан туктау Ижтимагый совет эгъзасының язма гаризасы нигезендә кабул ителгән Дәүләт комитеты рәисе карарына таянып яисә Ижтимагый совет рәисе яисә рәис урынбасарының тәкъдиме буенча, шулай ук әлеге Нигезләмәнең 3.6 пунктында каралган хәлләр ачыкланган очракта башкарыла.

Ижтимагый совет эгъзасы сәламәтлеге зәгыйфь булу аркасында эшчәнлекне башкара алмаганда, суд тарафыннан аңа карата чыгарылган хөкем карары законлы көченә кергәндә, Россия Федерациясе гражданлығын туктатканда, әлеге мәгълүматларны Ижтимагый совет рәисенә яисә рәис урынбасарына хәбәр итәргә тиеш.

3.8. Ижтимагый совет эгъзасының вәкаләтләре Ижтимагый совет рәисе тәкъдиме буенча Дәүләт комитеты рәисе карарына таянып, түбәндәге очракларда туктатылып тора:

Россия Федерациясенә жинаять-процессуаль законнарында билгеләнгән тәртиптә жинаять кылуда гаепләүне белдергәндә;

административ төстә сак астына алу рәвешендә административ жәза биргәндә;

дәүләт хакимиятенә закон чыгару (вәкиллеке) органына депутатлыкка кандидат вазифасына кандидат, жирле үзидарә органында сайланулы вазифага кандидат, сәяси партия кандидатының ышанычлы заты яисә вәкаләтле вәкиле сыйфатында теркәлгәндә, шулай ук Россия Федерациясендә референдум уздыру буенча инициатив төркем составына кергән очракта.

4. Ижтимагый совет эгъзаларының хокуклары һәм бурычлары

4.1. Ижтимагый совет эгъзасы түбәндәгеләргә хокуклы:

Дәүләт комитеты инициативасы белән үткәрелгән барлык чараларда (утырышларда, киңәшмәләрдә, «түгәрәк өстәлләрдә» һ.б.), федераль закон нигезендә дәүләт серен, персонал мәгълүматлар һәм чикләнгән мәгълүматларны тәшкит иткән мәгълүматлардан файдалануга бәйле катнашу мөмкинлеге чикле булган чаралардан тыш, катнашырга;

Ижтимагый советка инициатив тәртиптә аналитик язмалар, докладлар һәм башка мәгълүмати- аналитик материаллар әзерләргә һәм юнәлтергә;

Ижтимагый совет рәисе аша Ижтимагый советның эш планына һәм аның

утырышларын үткөрү тәртибе буенча тәкъдимнәр кертергә;

көн тәртибе мәсьәләләрен карап тикшерүдә катнашу өчен Ижтимагый совет утырышларына чакырыла торган затларның кандидатуралары буенча тәкъдимнәр кертергә;

Ижтимагый совет әгъзалыгыннан чыгарга.

4.2. Ижтимагый совет әгъзасы бурычлы:

Ижтимагый совет рәисе тарафыннан бирелгән йөкләмәләренә үтәргә;

әлеге Нигезләмәдә каралган Ижтимагый советның эш тәртибен белергә һәм үтәргә;

Ижтимагый совет утырышларында шәхсэн катнашырга;

Ижтимагый совет тарафыннан куелган бурычларны хәл итү өчен төзелгән эксперт төркемнәр, эш төркемнәре, комиссияләр, башка эш органнары эшчәнлегендә катнашырга.

5. Ижтимагый советның эш тәртибе

5.1. Ижтимагый совет үз эшчәнлеген Ижтимагый совет рәисе тәкъдиме белән Ижтимагый совет утырышында расланган план һәм программалар нигезендә оештыра.

5.2. Ижтимагый совет эшчәнлеген планлаштыру Ижтимагый совет әгъзалары, Ижтимагый совет рәисе һәм Дәүләт комитеты тәкъдимнәре нигезендә башкарыла.

5.3. Ижтимагый совет утырышлары өй айга кимендә бер мәртәбә үткәрелә. Ижтимагый совет утырышларында кабул ителгән карарлар беркетмә белән рәсмиләштерелә.

Ижтимагый совет утырышлары шулай ук Татарстан Республикасы Министрлар Кабинетының «Татарстан Республикасы башкарма хакимияте органнары тарафыннан эшләнеп, әлеге башкарма хакимият органнары каршындагы ижтимагый советлар утырышларында алдан тикшерелмичә кабул ителә алмый торган норматив хокукий актлар һәм башка документлар составын раслау турында» 2013 елның 29 мартындагы 214 санлы карары белән расланган башкарма хакимияте органнары тарафыннан эшләнеп, әлеге башкарма хакимият органнары каршындагы ижтимагый советлар утырышларында алдан тикшерелмичә кабул ителә алмый торган норматив хокукий актлар һәм башка документлар исемлегендә каралган норматив хокукий актларның Дәүләт комитеты тарафыннан эшлэнгән проектларына һәм билгелэнгән тәртиптә Татарстан Республикасы юстиция министрлыгына теркәлү өчен юнәлтелә торган норматив хокукий актларга Ижтимагый совет бәяләмәләрен бирү максатында Дәүләт комитеты инициативасы буенча да үткәрелә.

5.4. Ижтимагый совет әгъзаларының кимендә өчтән икесе утырышларда катнашса, Ижтимагый совет утырышлары вәкаләтле дип санала. Ижтимагый совет әгъзасының утырышта катнашу мөмкинлеге булмаганда, ул бу турыда Ижтимагый совет рәисенә, аның урынбасарына яисә җаваплы сәркатибенә алдан хәбәр итеп, башка Ижтимагый совет әгъзасына үз тавышын һәм көн тәртибенә кертелгән мәсьәләләр буенча үз фикерен язма рәвештә, факсимиль яисә электрон хат аша юнәлтә ала. Ижтимагый совет әгъзаларының утырышта катнашкан санына башка Ижтимагый совет әгъзаларына үз тавышларын ышанып тапшырган Ижтимагый совет әгъзалары да кушыла.

Ижтимагый совет тарафыннан әлеге Нигезләмәнең 5.3. пунктының икенче

абзацында күрсәтелгән норматив хокукий актлар проектлары (норматив хокукий актлар) Дәүләт комитеты тарафыннан Ижтимагый советка юнәлтелгән көннән алып ун календарь көн дәвамында карала. Аларга Ижтимагый совет бәяләмәләрен бирү максатында тавыш бирү Ижтимагый советның барлык эгъзаларын сораштыру рәвешендә читтән торып тавыш бирү юлы белән башкарыла, сораштыру нәтижәләре Ижтимагый совет рәисе, ул булмаганда рәис урынбасары кул куйган беркетмәгә кертелә. Мондый тавыш бирү жиберелгән һәм кабул ителгән хәбәрләренң аутентиклыгын һәм аларның документаль рәвештә раслануын тәмин итә алган почта, телеграф, телетайп, телефон, электрон яисә башка элемент аша документлар әйләнеше юлы белән үткәрелергә мөмкин. Читтән торып тавыш бирү очрагында утырыш үткәргә кимендә жиде календарь көн кала Ижтимагый совет рәисе урынбасарына, Ижтимагый советның барлык эгъзаларына тәкъдим ителгән көн тәртибе, Ижтимагый совет бәяләмәсен таләп иткән норматив хокукий акт проекты (норматив хокукий акт) юнәлтелә. Ижтимагый совет эгъзалары зарури булганда Дәүләт комитетыннан каралучы норматив хокукий акт проекты (норматив хокукий акт) буенча өстәмә материаллар һәм мәгълүмат сораталар һәм алалар.

Ижтимагый совет карарлары гади күпчелек тавыш белән кабул ителә.

5.5. Ижтимагый совет утырышын Ижтимагый совет рәисе, ул булмаганда Ижтимагый совет рәисе урынбасары үткәрә.

5.6. Ижтимагый совет үз алдына куелган бурычлар, максатлар, вәкаләтләр нигезендә тәкъдим рәвешендәге карарлар кабул итә һәм алар Ижтимагый совет утырышы беркетмәсеннән чыгарылма рәвешендә яисә Ижтимагый совет карары белән башка ысул кулланып, кызыксынган затлар игътибарына житкерелә.

5.7. Ижтимагый совет эшчәнлеге турында мәгълүмат «Интернет» мәгълүмати-телекоммуникация челтәрендәге Дәүләт комитеты сайтының Ижтимагый совет күрсәтмә битендә урнаштырыла.

5.8 Ижтимагый совет рәисе:

Ижтимагый совет эшчәнлегенә гомуми житәкчелек итә;

Ижтимагый совет утырышларын алып бара;

Ижтимагый совет эгъзалары тәкъдимнәре нигезендә Ижтимагый советның эш планын әзерли, шулай ук аңа үзгәрешләр кертә һәм Ижтимагый совет раславына куя;

Ижтимагый совет утырышларын оештыра;

Ижтимагый совет утырышының көн тәртибен раслый;

Ижтимагый советның тәкъдим рәвешендәге карарларына, беркетмәләргә һәм Ижтимагый советның башка документларына кул куя;

Ижтимагый совет утырышын үткәрү урынын һәм вакытын билгели;

үз алдына куелган максат һәм бурычлар, Ижтимагый совет эшчәнлеге кысаларында Ижтимагый совет эгъзаларына йөкләмәләр бирә.

Ижтимагый совет исемнән запросларга, тәкъдимнәргә, жавапларга, аңлатмаларга, мөрәжәгәтләргә кул куя.

Ижтимагый совет эшчәнлеген тәмин итү өчен зарури булган башка вазифаларны башкара.

5.9. Ижтимагый совет рәисе урынбасары:

Ижтимагый совет рәисе рәсми рәвештә урынында булмаганда, аның вазифаларын башкара;

Ижтимагый совет утырышларын оештыра;

Ижтимагый совет утырышларының көн тәртибен төзи һәм аны Ижтимагый совет рәисенә раслау өчен тапшыра;

Ижтимагый совет рәисе кушууы буенча Ижтимагый совет эшчәнлеген тәэмин итү өчен зарури булган башка вазифаларны башкара.

5.10. Ижтимагый совет сәркатибе:

утырышларга материаллар һәм карар проектларын эзерләүне оештыра;

Ижтимагый совет әгъзаларына Ижтимагый советны үткәрү урынын һәм вакытын, көн тәртибен хәбәр итә, аларны кирәкле мәгълүмати-белешмә материаллар белән тәэмин итә:

Ижтимагый совет һәм Дәүләт комитетының үзара оештыру хезмәттәшлеген тәэмин итә;

Ижтимагый совет эшчәнлеген документаль-техник яктан тәэмин ителешен башкара;

Ижтимагый совет утырышлары беркетмәләрен төзи һәм кабул ителгән карарларның үтәлешен контрольдә тотат;

Ижтимагый Совет утырышларының көн тәртибен төзүдә катнаша.

5.11. Ижтимагый совет әгъзалары мәсьәләләренә Ижтимагый Совет утырышларында тыңлауга һәм тикшерүгә эзерләү өчен эш төркемнәренә, эксперт төркемнәренә яисә башка эш органнарына берләшергә, Ижтимагый совет рәисе урынбасары белән килешенеп, материаллар эзерләүгә Ижтимагый Совет составына кермәгән белгечләренә жәлеп итәргә мөмкин.

5.12. Ижтимагый совет карары буенча Ижтимагый совет тарафыннан каралган мәсьәләләр буенча кирәкле мәгълүматлар һәм бәяләмәләр алу өчен Ижтимагый Совет утырышларына башкарма органнар, коммерциясез оешмалар, фәнни учреждениеләр вәкилләре, экспертлар һәм башка белгечләр чакырыла ала. Ижтимагый совет әгъзалары булып тормаган гавами мәгълүмат чаралары вәкилләре Ижтимагый совет утырышларында Ижтимагый совет чакыруы буенча катнаша алалар.

5.13. Ижтимагый совет каравына кертелүче материаллар Ижтимагый совет рәисе урынбасарына Ижтимагый совет утырышы билгеләнгән вакытка кимендә ун календарь көн кала, тапшырылырга тиеш. Материалларны күрсәтелгән вакыттан соңрак тапшыру Ижтимагый совет рәисе яки аның урынбасары белән килешенә.

5.14. Ижтимагый совет эшчәнлегенә техник һәм оештыру яктан тәэмин ителешен Дәүләт комитеты башкара.